

: ब्रीफ बॉक्स :

ट्रम्प बोले- अमेरिका के पास हथियारों का बड़ा जखीरा मौजूद

नए हथियार भी बन रहे, सीक्रेट लोक करने वालों को लंबी जेल होगी



वॉशिंगटन डीसी /तेहरान /तेल अविव,एजेंसी। अमेरिकी राष्ट्रपति डोनाल्ड ट्रम्प ने कहा है कि अमेरिका के पास बड़ी मात्रा में हथियार मौजूद हैं। ट्रम्प ने सोशल मीडिया पोस्ट में कहा कि जरूरत के मुताबिक बड़ी मात्रा में हथियार तैयार किए जा रहे हैं और उनकी सप्लाई भी लगातार की जा रही है।

ट्रम्प के मुताबिक, अमेरिकी रक्षा कर्पनियां देश के इतिहास में सबसे ज्यादा नए प्लांट और फैक्ट्रियां बना रही हैं। उनका कहना है कि इससे अमेरिका की रक्षा उत्पादन क्षमता और मजबूत होगी।

ट्रम्प ने गोपनीय रक्षा जानकारी लोक करने वालों पर भी सख्त रुख अपनाया। उन्होंने कहा कि ऐसे लोगों की पहचान की जा रही है और उनके खिलाफ लंबी जेल की सजा की मांग की जाएगी।

केजरीवाल का दावा:
उनका इंस्टाग्राम अकाउंट भारत में प्रतिबंधित

मेटा से जवाब मांगा; कहा- कंपनी सरकार के सामने घुटने न टेके



नई दिल्ली,एजेंसी। आम आदमी पार्टी के राष्ट्रीय संयोजक अरविंद केजरीवाल ने गुरुवार को कहा कि उनका इंस्टाग्राम अकाउंट भारत में प्रतिबंधित कर दिया गया है। उन्होंने कहा कि इस बारे में मेटा से कई बार पूछने पर भी कोई जवाब नहीं आया।

केजरीवाल ने कहा कि उनके पास कई लोगों के मैसेज आए कि उनका अकाउंट भी प्रतिबंधित किया गया। उन्होंने उन लोगों से भी संपर्क करने की अपील की है। केजरीवाल ने आरोप लगाया- सरकार मेटा पर दबाव डाल रही है कि जो भी व्यक्ति एथेनॉल या पेपर लोक के खिलाफ बोल रहा है, उसके अकाउंट को प्रतिबंधित किया जाए। मेटा इस तरह की बदमाशी न करे और मोदी जी के सामने घुटने न टेके।

सड़क हादसे में माफिया अतीक अहमद के बेटे की मौत

झांसी, प्रयागराज,एजेंसी। माफिया अतीक अहमद के सबसे छोटे बेटे अबान (21) की सड़क हादसे में मौत हो गई। वह गुरुवार सुबह प्रयागराज से झांसी जेल में बंद बड़े भाई अली से मिलने जा रहा था। क्रोटा कार में अबान के साथ उसके 4 दोस्त थे। झांसी से 70 किमी पहले सुबह 10.30 बजे पूंछ थाना इलाके में तेज रफ्तार कार ड्रिवाइजर से टकरा गई। टक्कर इतनी भीषण थी कि कार का अगला हिस्सा चकनाचूर हो गया। अबान समेत सभी 5 लोग अंदर फंस गए। चीख-पुकार मच गई। मौके पर पहुंची पुलिस और राहगीरों ने जैसे-तैसे दरवाजा तोड़कर सभी को बाहर निकाला। आगे की सीट पर बैठे अबान और उसके दोस्त सोनू की मौके पर मौत हो गई। जबकि बाकी 3 घायलों उमर अहमद, मोहम्मद जैद और असलम को जिला अस्पताल भिजवाया। हादसे की दो वजह सामने आ रही हैं। अबान के घायल दोस्त ने बताया कि हाईवे पर ईट थी, इससे कार अनियंत्रित हो गई। जबकि पुलिस का कहना है कि कार की स्पीड तेज थी। अचानक हाईवे पर आए जानवर को बचाने में कार ड्रिवाइजर से टकराई है।

जेप्टो, बुक माय शो और इंडिगो समेत 9 एप्स पर लगा 20 लाख रुपये का जुर्माना

डार्क पैटर्न इस्तेमाल करने का आरोप

नई दिल्ली,एजेंसी। आप ऑनलाइन किराने का सामान इसलिए मंगाते हैं क्योंकि आप इतने थक गए होते हैं कि बाजार नहीं जा सकते। आप परिवार के लिए फिल्म के टिकट खरीदते हैं या फिर आप किसी ऑनलाइन कोर्स के लिए साइन अप करते हैं तो स्क्रीन पर जो कीमत दिखती है, वह ठीक-ठाक लगती है लेकिन पेमेंट करने से ठीक पहले बिल बदल जाता है।

एक हैडलिंग फीस जुड़ जाती है। एक मेंबरशिप भी जुड़ जाती है। एक छोटा सा डोनेशन पहले से ही टिक किया हुआ होता है। अचानक कोई एक्स्ट्रा सर्विस या सब्सक्रिप्शन भी दिखाई देने लगता है। शुरू में ये रकम छोटी लग सकती है लेकिन दर्जनों ऑनलाइन ट्रांजेक्शन में ये धीरे-धीरे काफी बढ़ सकती है। सरकार अब ऐसी गतिविधियों पर कड़ी नजर रख रही है।

डार्क पैटर्न इस्तेमाल करने पर 9 एप्स पर लगा जुर्माना: सेंट्रल कंज्यूमर प्रोटेक्शन अथॉरिटी (CCPA) ने नौ डिजिटल प्लेटफॉर्म पर डार्क पैटर्न का इस्तेमाल करने के लिए जुर्माना लगाया है। ये ऐसे वेबसाइट और एप डिजाइन होते हैं जो यूजर्स को ऐसे फैसले लेने के लिए बहका सकते हैं जो वे शायद लेना नहीं चाहते थे। सरकार ने राज्यसभा को इस कार्रवाई के बारे में जानकारी दी है।

और इस लिस्ट में कुछ बहुत जाने-पहचाने नाम शामिल हैं। जैसे जेप्टो, बुक माय शो, इंडिगो और फिजिक्स वाला।

मेंबरशिप का अपने-आप जुड़ जाना बास्केट स्टीकिंग माना गया। Zepto पर 7 लाख रुपये का जुर्माना लगाया गया और तब से उसने रेगुलेटर द्वारा बताई गई इस प्रैक्टिस को बंद कर दिया है। एक ग्राहक के लिए निराशा की वजह साफ है। आपको लगता है कि आप एक रकम चुका रहे हैं। आप पेमेंट पेज पर पहुंचते हैं और कोई दूसरी रकम देखते हैं।

इसी तरह, BookMyShow पर भी एक जानी-पहचानी ऑनलाइन आदत के लिए कार्रवाई की गई। मूवी-टिकट प्लेटफॉर्म को अपने BookASmile चैरिटी इनिशिएटिव के लिए पहले से टिक किए गए 1 रुपये के योगदान को हटाने का निर्देश दिया गया।

समस्या 1 रुपये की नहीं थी। समस्या यह थी कि योगदान पहले से ही चुना हुआ था यानी ग्राहक को उस पर ध्यान देना था और उसे हटाना था। सीसीपीए ने इसे बास्केट स्टीकिंग माना। चार टिकट बुक करने वाले व्यक्ति के लिए 1 रुपया मामूली लग सकता है लेकिन ठीक इसी वजह से ऐसी छोटी-छोटी चीजें ध्यान से छूट सकती हैं। इस बीच, IndiGo को कन्फर्म शेमिंग नाम की एक अलग तरकीब के लिए फटकार लगाई गई। एयरलाइन के एप में एक ऑफ्ट-आउट मैसेज था जिसमें लिखा था, 'नहीं, मैं रिस्क लूंगा। '

ऋषिकेश में गंगा वॉर्निंग लेवल पार, घाटों पर जाना रोका

● बदीनाथ हाईवे बंद, केदारनाथ में गाड़ियां फंसी ● लुधियाना में सड़क पर 20 फीट चौड़ा गड्ढा हुआ

नई दिल्ली,एजेंसी। उत्तर और पूर्वोत्तर भारत में मानसूनी बारिश आफत ला रही है। उत्तराखंड के ऋषिकेश में गंगा नदी वॉर्निंग लेवल के ऊपर बह रही है। लोगों को घाटों पर न जाने की चेतावनी दी गई है। चमोली में हेलंग के पास पहाड़ी से मलबा और पत्थर गिरने से बदीनाथ नेशनल हाईवे बंद है। वहीं, देहरादून, चमोली, बागेश्वर, रुद्रप्रयाग और पौड़ी गढ़वाल में आंगनवाड़ी केंद्रों के साथ 12वीं तक के सभी स्कूलों में छुट्टी कर दी गई है। रुद्रप्रयाग में तिलवाड़ा के पास पहाड़ से मलबा और पानी केदारनाथ हाईवे पर आ गया। इससे कई गाड़ियां कीचड़ और चट्टानों के मलबे में दब गईं। इधर, यूपी के फर्रुखाबाद के 33 गांवों और 40 सरकारी स्कूलों में गंगा का पानी घुस गया है। बलिया में एक हफ्ते में 27 घर सरयू नदी में समा चुके हैं।



हैं। प्रतापगढ़ में लगातार बारिश के कारण 100 साल पुराना मकान ढह गया, जिसमें एक ही परिवार के 6 लोगों की मौत हो गई।

उधर, असम में बाढ़ की स्थिति अब भी गंभीर बनी हुई है। पिछले 24 घंटे में 6 और लोगों की मौत हो गई,



जिससे इस मानसून सीजन में मरने वालों की संख्या बढ़कर 95 हो गई है। धानसिरी नदी खतरे के निशान से ऊपर बह रही है, जिसके चलते 14 जिलों में हाई अलर्ट जारी किया गया है। राज्य के 1.6 लाख से ज्यादा लोग बाढ़ से प्रभावित हैं।

चमोली में बदीनाथ हाईवे पर लैंडस्लाइड, रास्ता बंद; हेलंग के पास पहाड़ी से गिरे पत्थर...

उत्तराखंड के चमोली जिले में लगातार बारिश के चलते हेलंग के पास बदीनाथ नेशनल हाईवे पर पहाड़ी से मलबा और पत्थर गिरने से सड़क बंद हो गई है। रास्ता सीधे बदीनाथ जाता है। हेलंग के पास 200 यात्री रोकें गए हैं। प्रशासन ने लोगों से यात्रा न करने की अपील की है। सड़क को जल्द बहाल करने के लिए BRO, राष्ट्रीय राजमार्ग प्राधिकरण और PWD की टीमें लगातार काम कर रही हैं।

काँकरोच जनता पार्टी शुरू करेगी ‘क्या बोलती पब्लिक’ कैंपेन

अभिजीत दीपके गांव-शहरों में युवाओं से बात करेंगे बेरोजगारी और महंगी शिक्षा होगी मुद्दा



जनता पार्टी के फाउंडर अभिजीत दीपके सितंबर से देशभर में 'क्या बोलती पब्लिक' अभियान शुरू करेंगे। दीपके ने गुरुवार को महाराष्ट्र के संभाजीनगर में यह घोषणा की। उन्होंने कहा कि हम गांव-शहर जाकर युवाओं से बात करेंगे। साथ ही, बेरोजगारी और महंगी शिक्षा को मुद्दा बनाएंगे।

दीपके बोले- बेरोजगारी देश की सबसे बड़ी समस्याओं में से एक है और इसे देशव्यापी मुद्दा बनाया जाएगा। हम शिक्षा सुधारों पर काम करेंगे। शिक्षा को मुनाफा कमाने का जरिया बना दिया गया है, लेकिन हम इस व्यवस्था को बदलना चाहते हैं।

मकान ढह परिवार के 6 लोगों की सोते वक्त मौत

● मां-बाप, बेटा-बहू, 2 बच्चे ● कई फीट मलबे में दबे...चीख तक नहीं पाए

प्रतापगढ़,एजेंसी। प्रतापगढ़ में लगातार बारिश के बीच 100 साल पुराना मकान ढह गया। हादसे में एक ही परिवार के 6 लोगों की मौत हो गई। मृतकों में माता-पिता, छोटा बेटा, बहू और उसके दो मासूम बच्चे शामिल हैं। 7 लोगों के परिवार में अब सिर्फ बड़ा बेटा जिंदा बचा है।

बुधवार रात गैमी और उमस के कारण परिवार के सभी 7 सदस्य AC वाले कमरे में सो रहे थे। रात करीब 2 बजे, जब सभी गहरी नींद में थे, तभी अचानक कमरे की छत भरभराकर गिर गई। किसी को संभलने या मदद के लिए चीखने तक का मौका नहीं मिला। छत गिरते ही पूरा परिवार कई फीट ऊंचे मलबे में दब गया। बड़ा बेटा अमन कमरे के किनारे सो रहा था। वह



लिफ्ट की तरह मलबे से बाहर निकल आया और शोर मचाकर आसपास के लोगों को बुलाया। सूचना मिलने पर पुलिस और दमकल की टीम मौके पर पहुंची।

इससे पहले मई 2021 में गोवा की ट्रायल कोर्ट ने सबूतों के अभाव में तेजपाल को बरी कर दिया था।



पहुंचो। करीब दो घंटे तक चले रेस्क्यू ऑपरेशन के बाद सभी को मलबे से निकालकर जिला अस्पताल पहुंचाया गया, जहां डॉक्टरों ने छह लोगों को मृत घोषित कर दिया। शुरुआती जानकारी के मुताबिक, मलबे में दबने और दम घुटने से उनकी मौत हो गई।

पूर्व पत्रकार तरुण तेजपाल रेप केस में दोषी करार

बॉम्बे हाईकोर्ट ने ट्रायल कोर्ट का फैसला पलटा; 2013 में साथी पत्रकार ने आरोप लगाया था

पणजी,एजेंसी।बॉम्बे हाईकोर्ट की गोवा बेंच ने गुरुवार को तहलका मैगजीन के पूर्व एडिटर-इन-चीफ तरुण तेजपाल को 2013 के रेप केस में दोषी करार दिया। कोर्ट आज ही सजा सुनाएगी।

इससे पहले मई 2021 में गोवा की ट्रायल कोर्ट ने सबूतों के अभाव में तेजपाल को बरी कर दिया था।



मामला नवंबर 2013 का है। तहलका की एक महिला पत्रकार ने आरोप लगाया था कि गोवा में

आयोजित थिंक फेस्ट के दौरान 7 और 8 नवंबर की रात होटल की लिफ्ट में तरुण तेजपाल ने दो बार उनका यौन उत्पीड़न किया। मामला सार्वजनिक होने के बाद गोवा पुलिस ने स्वतः सज़ान लेकर नगर दर्ज की और जांच शुरू की। जांच में CCTV फुटेज, ई-मेल और गवाहों के बयान समेत अन्य साक्ष्य जुटाए गए।

तहलका में शिकायत, गोवा पुलिस ने नगर दर्ज की... महिला पत्रकार ने सबसे पहले तहलका की मैनेजिंग एडिटर शोमा चौधरी को ई-मेल भेजकर शिकायत की। इसमें उन्होंने लिखित माफी, पूरे स्टॉफ के सामने घटना स्वीकार करने और आंतरिक यौन उत्पीड़न शिकायत समिति (icc) गठित करने की मांग की थी।

खड़गे बोले- क्या मुझे रिजिजू से सीखना पड़ेगा

सदन में बोलना मेरा अधिकार; रिजिजू ने कहा- नए सांसदों को भी मौका दें; शाह संसद पहुंचे

नई दिल्ली,एजेंसी। संसद के मानसून सत्र में गुरुवार को राज्यसभा में नेता प्रतिपक्ष मल्लिकार्जुन खड़गे और संसदीय कार्य मंत्री किरेन रिजिजू के बीच तीखी बहस हुई। खड़गे ने कहा- क्या अब मुझे किरेन रिजिजू से सीखना पड़ेगा। वे चेयरमैन के चेंबर में जाकर बोलते हैं कि रोज मैं ही यहां आकर बोलता हूं। अगर मैं नियम नहीं पढ़ूं तो क्या उनकी दी हुई चीजें पढ़ूं?

खड़गे ने कहा- क्या बोलना



है, कब बोलना है और कैसे बोलना है, यह तय करना मेरा अधिकार है। सत्ता पक्ष हमारे सांसदों का अपमान कर रहा है। मैं

खड़गे की अध्यक्षता में संसद में INDIA ब्लॉक के नेताओं की बैठक हुई

कांग्रेस अध्यक्ष और राज्यसभा में विपक्ष के नेता मल्लिकार्जुन खड़गे ने गुरुवार को संसद भवन में INDIA ब्लॉक के नेताओं के साथ बैठक की। इसमें कांग्रेस सांसद राहुल गांधी, गौरव गोर्गोई, केसी वेणुगोपाल सहित सपा और विपक्षी दलों के अन्य नेता शामिल हुए।

हिस्सा है। इस पर रिजिजू ने कहा- कांग्रेस अध्यक्ष विपक्ष के नए सदस्यों को बोलने का मौका ही नहीं दे रहे हैं। एक ही मुद्दे पर बार-बार बोलकर समय बर्बाद कर रहे हैं। पवन खेड़ कांग्रेस के नए सांसद है। संसदीय कार्य मंत्री के तौर पर मैं सदन में उन्हें सम्मानित करना चाहता हूं।

आरबीआई गवर्नर बोले: कम मूल्य वाले नोटों से शुरुआत होगी, ये 30 साल तक चलेंगे

नई दिल्ली,एजेंसी। पॉलीमर यानी प्लास्टिक के नोट अगले साल अप्रैल-मई के बीच लॉन्च होंगे। यह जानकारी RBI की मॉनिटरिंग पॉलिसी कमिटी, यानी MPC की तीन दिन चली बैठक के बाद गवर्नर संजय मल्होत्रा ने बुधवार को दी। उन्होंने बताया कि शुरुआत में कम वैल्यू के पॉलीमर करेंसी नोट जारी किए जाएंगे। इनका मार्केट में सर्कुलेशन और इस्तेमाल सबसे ज्यादा होता है। उन्होंने कहा- दुनिया के कई देशों जैसे ब्रिटेन, ऑस्ट्रेलिया और कनाडा में पॉलीमर करेंसी नोट 30 साल से भी अधिक समय तक



सफलतापूर्वक उपयोग में रहे हैं। भारत में कागजी नोट, विशेषकर 10, 20 और 50 के छोटे नोट, बहुत जल्द गंदे हो जाते हैं या फटने लगते हैं। गवर्नर ने कहा- पॉलीमर नोट आने से इनकी उम्र बढ़ेगी, पानी या नमी से ये खराब नहीं होंगे और बार-बार नए नोट छापने का सरकारी खर्च भी कम होगा।

शिव मंदिर विवाद पर हिंदू संगठनों का चक्काजाम, आरोपी पर एनएसए की मांग



मीडिया ऑडीटर, शिवपुरी (निप्र)। जिले के कुंवरपुर गांव स्थित शिव मंदिर में कथित अभद्रता के आरोपी के खिलाफ कड़ी कार्रवाई की मांग को लेकर गुरवार को हिंदू संगठनों ने पोहरी चौराहे पर करीब आधे घंटे तक चक्काजाम किया। प्रदर्शनकारियों ने आरोपी सोनू जाटव को जिलाबदर करने तथा उसके खिलाफ राष्ट्रीय सुरक्षा अधिनियम (एनएसए) के तहत कार्रवाई की मांग उठाई इससे पहले सकल हिंदू समाज और विभिन्न हिंदू संगठनों के कार्यकर्ता पुलिस अधीक्षक कार्यालय पहुंचे और ज्ञापन सौंपने का प्रयास किया। प्रदर्शनकारियों का आरोप है कि उनकी मांगों पर कोई स्पष्ट आश्वासन नहीं मिलने के बाद उन्होंने एसपी कार्यालय के बाहर नारेबाजी की और फिर पोहरी चौराहे पर पहुंचकर सड़क जाम कर दिया चक्काजाम के दौरान

दोनों ओर वाहनों की लंबी कतारें लग गई जिससे राहगीरों को परेशानी का सामना करना पड़ा सूचना मिलने पर एसडीओपी सचिन कुमार धुर्वे और कोतवाली थाना प्रभारी रोहित दुबे मौके पर पहुंचे। अधिकारियों ने प्रदर्शनकारियों से चर्चा कर नियमानुसार कार्रवाई का आश्वासन दिया, जिसके बाद प्रदर्शन समाप्त कर यातायात बहाल किया गया हिंदू संगठनों का आरोप है कि 5 अगस्त को कुंवरपुर के प्राचीन शिव मंदिर में आरोपी ने हिंदू देवी-देवताओं के प्रति आपत्तिजनक टिप्पणी कर धार्मिक भावनाएं आहत कीं। वहीं सिरसोद थाना प्रभारी धर्मेन्द्र सिंह गुर्जर ने बताया कि आरोपी के खिलाफ पहले ही मामला दर्ज कर उसे गिरफ्तार किया जा चुका है न्यायालय में पेश करने के बाद उसे न्यायिक हिरासत में जेल भेज दिया गया है।

प्रधानमंत्री फसल बीमा योजना बनी किसान अजमेर सिंह के लिए संकट की ढाल प्राकृतिक आपदा से गेहूं की फसल खराब होने पर मिला 24 हजार का बीमा दावा, किसान ने योजना को बताया भरोसे का सहारा



मीडिया ऑडीटर, एमसीबी (निप्र)। कृषि पूरी तरह प्रकृति पर निर्भर है और मौसम की अनिश्चितता कई बार किसानों की वर्षों की मेहनत पर पानी फेर देती है ऐसे कठिन समय में प्रधानमंत्री फसल बीमा योजना किसानों के लिए आर्थिक सुख्खा कवच बनकर सामने आ रही है मनेन्द्रगढ़-चिरमिरी-भरतपुर (एमसीबी) जिले के विकासखंड मनेन्द्रगढ़ अंतर्गत ग्राम

पसौरी निवासी किसान अजमेर सिंह की कहानी इस योजना की उपयोगिता को स्पष्ट रूप से दर्शाती है अजमेर सिंह ने अपनी लगभग 4 एकड़ कृषि भूमि में गेहूं की फसल बोई थी खेती के साथ-साथ उन्होंने दूरदर्शिता दिखाते हुए प्रधानमंत्री फसल बीमा योजना के अंतर्गत अपनी फसल का बीमा भी कराया फसल तैयार होने से पहले प्राकृतिक कारणों से उनकी गेहूं की फसल को भारी नुकसान पहुंचा, जिससे उन्हें आर्थिक कठिनाइयों का सामना करना पड़ा फसल खराब होने के बाद उन्होंने प्रधानमंत्री फसल बीमा योजना के तहत निर्धारित प्रक्रिया के अनुसार बीमा दावा प्रस्तुत किया संबंधित अधिकारियों द्वारा दावे का सत्यापन किए जाने के उपरंत बीमा कंपनी ने उन्हें 24,000 की सहायता

राशि स्वीकृत कर प्रदान की यह राशि उनके लिए आर्थिक संबल साबित हुई और खेती से जुड़े नुकसान की भरपाई में महत्वपूर्ण सहायता मिली अजमेर सिंह बताते हैं कि यदि उन्होंने फसल का बीमा नहीं कराया होता तो नुकसान की भरपाई करना बेहद कठिन हो जाता उनका कहना है कि प्रधानमंत्री फसल बीमा योजना किसानों के लिए कठिन परिस्थितियों में एक मजबूत सुख्खा कवच का कार्य करती है योजना के माध्यम से मिलने वाली आर्थिक सहायता किसानों को दोबाग खेती करने का आत्मविश्वास देती है और उन्हें विपरीत परिस्थितियों से उबरने में मदद करती है उन्होंने जिले के सभी किसानों से अपील की कि वे अपनी फसलों का समय पर प्रधानमंत्री फसल बीमा योजना के अंतर्गत बीमा अवश्य कराएं,

ताकि प्राकृतिक आपदा अतिवृष्टि, सूखा, ओलावृष्टि अथवा अन्य कारणों से फसल को नुकसान होने पर उन्हें भी योजना का लाभ मिल सके और आर्थिक संकट का सामना न करना पड़े अजमेर सिंह ने किसानों के हित में संचालित इस महत्वाकांक्षी योजना के लिए प्रधानमंत्री श्री नरेंद्र मोदी के प्रति आभार व्यक्त किया। साथ ही उन्होंने छत्तीसगढ़ के मुख्यमंत्री श्री विष्णु देव साय के किसान हितैषी प्रयासों एवं कृषि क्षेत्र के विकास के लिए किए जा रहे कार्यों के प्रति भी धन्यवाद ज्ञापित किया प्रधानमंत्री फसल बीमा योजना आज किसानों के लिए केवल बीमा योजना नहीं, बल्कि विपरीत परिस्थितियों में आर्थिक सुख्खा और आत्मविश्वास का मजबूत आधार बनकर उभर रही है।

बिहान योजना से बदली प्रमिला दीदी की जिंदगी, किराना व्यवसाय ने दिलाई आत्मनिर्भरता की नई पहचान



मीडिया ऑडीटर, एमसीबी (निप्र)। आर्थिक तंगी से जूझ रही मनेन्द्रगढ़ विकासखंड के ग्राम केवटी की प्रमिला दीदी ने बिहान-राष्ट्रीय ग्रामीण आजीविका मिशन (एसआरएलएम) के सहयोग से आत्मनिर्भरता की नई मिसाल कायम की है सरीला स्व-सहायता समूह से जुड़कर उन्होंने न केवल अपनी आर्थिक स्थिति मजबूत की, बल्कि गांव की अन्य महिलाओं के लिए भी प्रेरणा का स्रोत बन गई हैं प्रमिला दीदी वर्ष 2017 में गठित

जय माता दी महिला स्व-सहायता समूह से जुड़ीं। समूह के माध्यम से उन्होंने नियमित बचत, वित्तीय प्रबंधन और स्वरोजगार संबंधी प्रशिक्षण प्राप्त किए अपनी सक्रियता और जिम्मेदारी के चलते वे समूह में पुस्तक संचालक रहीं तथा बाद में एफएलसीआरपी केन्द्र के रूप में भी कार्य करने लगीं समूह को मिले रिवॉल्विंग फंड से उन्होंने सबसे पहले दो हजार रुपये का ऋण लेकर कृषि कार्य शुरू किया इससे आत्मविश्वास बढ़ा तो बाद में सामुदायिक निवेश निधि (सीआईएफ) से दस हजार रुपये का ऋण लेकर गांव में छोटी किराना दुकान शुरू की। सीमित पूंजी से शुरू हुआ यह कारोबार आज ग्रामीणों की जरूरतों का भरोसेमंद केंद्र बन चुका है वर्तमान में प्रमिला दीदी को

किराना दुकान से प्रतिदिन लगभग 200 रुपये का लाभ और करीब छह हजार रुपये मासिक आय प्राप्त होती है वहीं एफएलसीआरपी केन्द्र के रूप में कार्य करने से उन्हें लगभग पांच हजार रुपये प्रतिमाह अतिरिक्त आय होती है। इस तरह उनकी कुल मासिक आय लगभग 11 हजार रुपये तक पहुंच गई है अब उन्हें घरेलू जरूरतों के लिए किसी साहूकार से कर्ज लेने की आवश्यकता नहीं पड़ती प्रमिला दीदी का कहना है कि समूह से मिले प्रशिक्षण वित्तीय सहयोग और निरंतर मार्गदर्शन ने उनके जीवन की दिशा बदल दी उनकी सफलता से प्रेरित होकर गांव की कई महिलाएं भी स्व-सहायता समूहों से जुड़कर स्वरोजगार की ओर कदम बढ़ रही हैं।

स्मार्ट मीटर से बदला बिजली उपभोक्ताओं का अनुभव, मनेन्द्रगढ़ के अंकुर जैन बोले- सही बिलिंग से बढ़ा भरोसा



मीडिया ऑडीटर, एमसीबी (निप्र)। बिजली सेवाओं की अधिक पारदर्शी विश्वसनीय और उपभोक्ता हितैषी बनाने की दिशा में स्मार्ट मीटर प्रभावी साबित हो रहे हैं आधुनिक डिजिटल तकनीक से लैस यह व्यवस्था उपभोक्ताओं को बिजली खपत की सटीक जानकारी उपलब्ध करने के साथ उर्जा प्रबंधन को भी आसान बना रही है मनेन्द्रगढ़ निवासी अंकुर जैन ने स्मार्ट मीटर के

उपयोग से मिले सकारात्मक अनुभव साझा करते हुए इसे बिजली उपभोक्ताओं के लिए उपयोगी पहल बताया अंकुर जैन ने बताया कि स्मार्ट मीटर लगने के बाद उनकी बिजली खपत को लेकर जागरूकता बढ़ी है पहले मासिक बिल आने के बाद ही बिजली उपयोग का अनुमान लगा पाता था लेकिन अब डिजिटल माध्यम से समय-समय पर खपत की जानकारी उपलब्ध हो जाती है इससे यह समझना आसान हो गया है कि किस समय और किन उपकरणों के कारण बिजली की अधिक खपत हो रही है जिससे अनावश्यक उपयोग पर नियंत्रण संभव हो पाया है उन्होंने कहा कि स्मार्ट मीटर की सबसे बड़ी विशेषता

इसकी पारदर्शी बिलिंग व्यवस्था है अब जितनी बिजली की खपत होती है उसी के अनुरूप बिल प्राप्त होता है इससे बिल संबंधी भ्रम की स्थिति काफी हद तक समाप्त हुई है और उपभोक्ताओं का भरोसा भी बढ़ा है सटीक जानकारी मिलने से घरेलू बिजली उपयोग की बेहतर योजना बनाना भी आसान हो गया है अंकुर जैन ने बताया कि छत्तीसगढ़ स्टेट पावर डिस्ट्रिब्यूशन कंपनी लिमिटेड (सीएसपीडीसीएल) की डिजिटल सुविधाओं के माध्यम से बिजली बिल खपत और अन्य आवश्यक जानकारीयां ऑनलाइन आसानी से देखी जा सकती हैं अब उपभोक्ताओं को केवल बिल आने का इंतजार नहीं करना पड़ता बल्कि

वे अपनी बिजली खपत पर लगातार नजर रखते हुए जरूरत के अनुसार उसे नियंत्रित भी कर सकते हैं उन्होंने स्मार्ट मीटर को उर्जा संरक्षण की दिशा में महत्वपूर्ण तकनीकी पहल बताते हुए कहा कि जब उपभोक्ता अपनी दैनिक बिजली खपत को समझने लगते हैं तो अनावश्यक बिजली उपयोग स्वतः कम होने से लगता है इससे बिजली की बचत के साथ घरेलू बजट पर भी सकारात्मक प्रभाव पड़ता है उनका मानना है कि स्मार्ट मीटर भविष्य के आधुनिक, पारदर्शी और डिजिटल बिजली व्यवस्था का मजबूत आधार बनेंगे तथा अधिक से अधिक उपभोक्ताओं को इसका लाभ मिलेगा।

खड़गवां में स्वच्छता का जमीनी जायजा, राज्य सलाहकार ने प्लास्टिक प्रबंधन और अपशिष्ट पृथक्करण पर कसा फोकस

ग्राम पंचायतों का निरीक्षण कर प्लास्टिक प्रबंधन इकाई जल्द शुरू करने के निर्देश, जोश अभियान की सराहना एफएसटीपी स्थापना की प्रक्रिया तेज करने पर जोर

मीडिया ऑडीटर, एमसीबी (निप्र)। स्वच्छ भारत मिशन (ग्रामीण) के अंतर्गत राज्य सलाहकार पुरखोत्तम पांडे ने गुरवार को विकासखंड खड़गवां की ग्राम पंचायत पौड़ीडीड, खड़गवां एवं लालपुर का भ्रमण कर ठोस एवं तत्काल अपशिष्ट प्रबंधन (एसएलडब्ल्यूएम) नियम-2026 के तहत संचालित गतिविधियों का विस्तृत निरीक्षण किया। उन्होंने ग्राम पंचायतों में स्वच्छता व्यवस्था, डोर-टू-डोर कचरा संग्रहण, स्रोत स्तर पर अपशिष्ट पृथक्करण, प्लास्टिक अपशिष्ट प्रबंधन तथा जनजागरूकता गतिविधियों की समीक्षा करते हुए ग्रामीणों से सीधे संवाद किया भ्रमण के दौरान राज्य सलाहकार ने ग्राम पंचायत पौड़ीडीड



में ग्रामीणों को सोर्स सेग्रिगेशन (स्रोत स्तर पर अपशिष्ट पृथक्करण) का महत्व समझाया डस्टबिन का प्रदर्शन करते हुए उन्होंने बताया कि गीले सूखे घरेलू ख़तलाक एवं अन्य प्रकार के कचरे का अलग-अलग संग्रहण स्वच्छ एवं स्वस्थ गांव की मजबूत आधारशिला है उन्होंने कहा कि यदि घर से ही कचरे का सही तरीके से पृथक्करण किया जाए तो अपशिष्ट

को उपयोगी संसाधन में बदलना अधिक आसान हो जाता है उन्होंने ग्रामीणों से रिड्यूस, रीयूज और रिसाइकिल (3क) की अवधारणा को अपनाने की अपील करते हुए प्लास्टिक के उपयोग में कमी उसके पुनः उपयोग एवं वैज्ञानिक तरीके से पुनर्चक्रण के विभिन्न उपयोगों की जानकारी दी उन्होंने कहा कि प्लास्टिक अपशिष्ट का प्रभावी



प्रबंधन पर्यावरण संरक्षण के साथ-साथ ग्रामीणों के लिए अतिरिक्त आय का भी सफल माध्यम बन सकता है निरीक्षण के दौरान राज्य सलाहकार ने ग्राम पंचायत पौड़ीडीड में स्थापित प्लास्टिक प्रबंधन इकाई को शीघ्र प्रारंभ करने के निर्देश दिए। उन्होंने कहा कि इसके संचालन से गांव में एकत्रित प्लास्टिक अपशिष्ट का वैज्ञानिक निस्तारण सुनिश्चित

होगा तथा स्थानीय स्तर पर प्लास्टिक अपशिष्ट आधारित व्यवसायिक मॉडल विकसित कर ग्रामीणों की आय बढ़ाई जा सकेगी राज्य सलाहकार ने जिले के नवाचार जोश - जर्नी ऑफ सैनिटेशन एंड हाइजीन' अभियान की सराहना करते हुए स्वच्छता प्रहरी रणेश द्वारा किए जा रहे कार्यों की प्रशंसा की। उन्होंने कहा कि इस अभिनव पहल से

विद्यालयों एवं अन्य संस्थानों में शौचालयों के उपयोग को बढ़ावा मिला है, विद्यार्थियों की उपस्थिति में सुधार हुआ है स्वच्छता के प्रति जनजागरूकता बढ़ी है तथा युवाओं के लिए स्वरोजगार के नए अवसर भी सृजित हुए हैं बैकव के दौरान वित्तीय वर्ष 2026-27 की वार्षिक कार्ययोजना के अंतर्गत प्रस्तावित फीकल स्लज ट्रीटमेंट प्लांट (एफएसटीपी) की स्थापना पर भी विस्तृत चर्चा हुई राज्य सलाहकार ने स्थल चयन एवं आवश्यक स्वीकृतियों की प्रक्रिया में तेजी लाने के निर्देश देते हुए कहा कि इस संघर्ष की स्थापना से मलीय कीचड़ का वैज्ञानिक प्रबंधन सुनिश्चित होगा और जिले में ओडीएफ प्लस मॉडल ग्रामों के निर्माण को नई गति मिलेगी।

मीडिया ऑडीटर, शिवपुरी (निप्र)। शिवपुरी जिले के करेरा कस्बे की महुअर कालोनी में 25 वर्षीय एक युवक ने फांसी लगाकर आत्महत्या कर ली युवक की शादी जुलाई माह में महज एक माह पहले हुई थी घटना के समय उसकी पत्नी पिछले पांच दिनों से अपने मायके में थी सूचना मिलने पर करेरा थाना पुलिस मौके पर पहुंची और शव को कब्जे में लेकर पोस्टमार्टम के बाद परिजनों को सौंप दिया पुलिस से मिली जानकारी के अनुसार, महुअर कालोनी निवासी विवेक झा (25) ने गुरवार को अपने घर में फांसी लगाकर आत्महत्या

की घटना की सूचना मिलते ही परिजन और आसपास के लोग मौके पर पहुंचे लेकिन तब तक उसकी मौत हो चुकी थी प्रारंभिक जांच में आत्महत्या के कारणों का पता नहीं चल सका है मौके से कोई सुसाइड नोट भी बरामद नहीं हुआ पुलिस का कहना है कि विवेक ने किन परिस्थितियों में यह कदम उठाया, इसकी जांच की जा रही है। करेरा थाना पुलिस ने मार्ग कायम कर मामले की जांच शुरू कर दी है। पुलिस परिजनों और अन्य संबंधित लोगों से पूछताछ कर आत्महत्या के कारणों का पता लगाने का प्रयास कर रही है।

मानसून की रफ्तार थमी,
अगले 2-3 दिन झमाझम बारिश



मीडिया ऑडीटर,रायसेन (निप्र)।जिले में मानसून की रफ्तार थमी हुई है। अच्छी बारिश का इंतजार कर रहे किसानों को अभी राहत के आसार नहीं हैं। मौसम विभाग के मुताबिक अगले दो से तीन दिन जिले में कहीं-कहीं हल्की से मध्यम बारिश हो सकती है। गरज-चमक के साथ बौछरें भी पड़ सकती है। व्यापक बारिश की संभावना नहीं है। तेज बारिश के संकेत भी नहीं हैं। मौसम विशेषज्ञों के अनुसार दक्षिणी उत्तर प्रदेश और राजस्थान सीमा पर बने चक्रवाती परिसंचरण से क्षेत्र में नमी बनी हुई है। मानसून ट्रफ उत्तर भारत की ओर सक्रिय है। इस वजह से मध्य प्रदेश के इस हिस्से में मानसून पूरी तरह सक्रिय नहीं हो पा रहा है। ट्रफ के दक्षिण की ओर खिसकने तक जिले में खंड-बारिश होगी। स्थानीय बौछरों का दौर जारी रह सकता है। बढ़ते लगा दिन-रात का तापमान : बारिश की कमी का असर तापमान पर भी दिखाई दे रहा है। बुधवार को अधिकतम तापमान 30.4 डिग्री सेल्सियस दर्ज किया गया, जो सामान्य से 3 डिग्री अधिक रहा, जबकि न्यूनतम तापमान 24.5 डिग्री रिकॉर्ड किया गया। जिले में 1 जून से 5 अगस्त तक औसतन 447.41 मिलीमीटर वर्षा दर्ज हुई है। सबसे अधिक बारिश गैरतगंज (570 मिमी), बेगमगंज (542.5 मिमी) और उदयपुरा (529 मिमी) में हुई, जबकि सिलवानी (361.6 मिमी) और रायसेन (370 मिमी) में अपेक्षाकृत कम वर्षा दर्ज की गई। बीते 24 घंटे में जिले में औसतन सिर्फ 0.47 मिलीमीटर बारिश हुई।

सागर में कुल्हाड़ी से हमला कर की थी लूट, 3 महीने से फरार हत्या के प्रयास के दो आरोपी सागर में गिरफ्तार



मीडिया ऑडीटर,सागर (निप्र)। सागर के सुरखी थाना पुलिस ने हत्या के प्रयास और लूट के मामले में तीन महीने से फरार चल रहे दो आरोपियों को गिरफ्तार किया है। गिरफ्तार आरोपियों में एक महिला भी शामिल है। पुलिस ने आरोपियों के कब्जे से वारदात में इस्तेमाल की गई कुल्हाड़ी, लूटा गया मोबाइल, सोने का मंगलसूत्र और चांदी की पायल बरामद की है। दोनों आरोपियों पर 5-5 हजार रुपए का इनाम घोषित था। शराब पीने के लिए मांगे थे पैसे पुलिस के अनुसार, घटना 6 मई की रात करीब 8 बजे की है। फरियादी अपने टपरे पर मौजूद था, तभी मुलायम लोधी, गुड्डा खान और उनका एक साथी वहां पहुंचे। तीनों ने शराब पीने के लिए पैसे मांगे। फरियादी ने रुपये देने से इनकार किया तो विवाद बढ़ गया।

कुल्हाड़ी से किए ताबड़तोड़ वार: गुस्साए आरोपियों ने फरियादी पर कुल्हाड़ी से हमला कर दिया। आरोप है कि मुख्य आरोपी मुलायम लोधी ने सिर, पीठ और हाथ की उंगलियों पर लगातार वार किए, जिससे वह गंभीर रूप से घायल हो गया। साथ आए दूसरे आरोपी ने लात-घुंसों और डंडों से भी मारपीट की।

बीच-बचाव करने आई महिला पर भी हमला: मारपीट के दौरान बीच-बचाव करने पहुंची टीना पर भी आरोपियों ने हमला कर दिया। आरोपी गुड्डा खान ने कुल्हाड़ी से वार किया, जिससे टीना के सिर में चोट आई। वारदात के बाद आरोपी फरियादी का मोबाइल फोन, सोने का मंगलसूत्र और चांदी की पायल लूटकर फरार हो गए।

5-5 हजार का इनाम था घोषित: घटना के बाद सुरखी थाना पुलिस ने हत्या के प्रयास और लूट का मामला दर्ज कर आरोपियों की तलाश शुरू की। लगातार दबिश और मुखबिर तंत्र सक्रिय किया गया। पुलिस अधीक्षक ने दोनों आरोपियों की गिरफ्तारी पर 5-5 हजार रुपए का इनाम भी घोषित किया था।

छतरपुर में 37 पेटी अवैध शराब जब्त



मीडिया ऑडीटर,छतरपुर (निप्र)। छतरपुर सिविल लाइन थाना पुलिस ने बुधवार तड़के अवैध शराब तस्करी के खिलाफ कार्रवाई करते हुए 37 पेटी देशी शराब और एक विटारा ब्रेजा कार जब्त की है। पुलिस की कार्रवाई के दौरान शराब तस्कर मौके से कार छोड़कर फरार हो गए। पुलिस के अनुसार, यह कार्रवाई नई तहसील फोरलेन

ब्रिज के पास की गई। पुलिस टीम मौके पर पहुंची तो सायरन की आवाज सुनकर तस्कर भाग निकले। जांच के दौरान कार से 37 पेटी देशी शराब बरामद हुई। जब्त शराब की कुल मात्रा 333 लीटर बताई गई है। पुलिस ने शराब और कार सहित करीब 9 लाख रुपए का सामान जब्त किया है।

आबकारी अधिनियम के

खंडवा में शेयर मुनाफे का झांसा, 21 लाख ठगो

● पुलिस ने राजस्थान से तीन साइबर आरोपियों को पकड़ा, 2.55 लाख नकद ज्त

मीडिया ऑडीटर,खंडवा (निप्र)। शेयर मार्केट में मोटा मुनाफा दिलाने का झांसा देकर 21 लाख 63 हजार 970 रुपए की साइबर ठगी करने वाले तीन आरोपियों को खंडवा कोतवाली पुलिस ने राजस्थान के टोंक जिले से गिरफ्तार किया है। पुलिस ने आरोपियों के कब्जे से 2 लाख 55 हजार 200 रुपए नकद बरामद किए हैं। फिलहाल तीनों आरोपियों से पूछताछ की जा रही है और साइबर ठगी के पूरे नेटवर्क की जांच की जा रही है।

‘बादशाह ब्रोकर’ के नाम पर लगाया लाखों का चूना: कोतवाली पुलिस के अनुसार, 8 मई 2025 को एक फरियादी ने शिकायत दर्ज कराई थी कि ‘बादशाह ब्रोकर’ नाम से संचालित एक कंपनी ने शेयर मार्केट में निवेश पर अधिक मुनाफा दिलाने का



लालच दिया। आरोपियों ने विभिन्न ऑनलाइन ट्रांजेक्शन के जरिए फरियादी से 21 लाख 63 हजार 970 रुपए अपने बैंक खातों में ट्रांसफर करा लिए। जब न तो कोई लाभ मिला और न ही आरोपियों से संपर्क हो पाया, तब पीड़ित ने पुलिस में शिकायत दर्ज कराई।

तकनीकी जांच से राजस्थान तक

पहुंची पुलिस: मामला दर्ज होने के बाद कोतवाली पुलिस ने साइबर ट्रैकिंग, बैंक खातों के लेनदेन और अन्य तकनीकी साक्ष्यों के आधार पर जांच शुरू की। जांच के दौरान आरोपियों की लोकेशन राजस्थान के टोंक जिले के उनीयारा क्षेत्र में मिली। इसके बाद पुलिस टीम ने वहां दबिश देकर तीनों आरोपियों को गिरफ्तार कर लिया।

सागर में राजा बाबा जंगल में पुलिस पर पथराव

गाड़ी में भी की थी तोड़फोड़, 2 आरोपी गिरफ्तार, 3 की तलाश जारी

मीडिया ऑडीटर, सागर (निप्र)। सागर के देवरी थाना क्षेत्र के ग्राम सिंगपुर गंजन स्थित राजा बाबा जंगल में पुलिस टीम पर पथराव करने के मामले में पुलिस ने दो आरोपियों को गिरफ्तार किया है। घटना के दौरान पुलिस वाहन क्षतिग्रस्त हुआ था और एक प्रधान आरक्षक घायल हो गया था। गिरफ्तार आरोपियों से पूछताछ के बाद उन्हें न्यायालय में पेश किया गया, जहां से जेल भेज दिया गया। मामले के तीन अन्य आरोपी अब भी फरार हैं।

अफवाह के बाद जंगल में जुटी थी हजारों लोगों की भीड़: पुलिस के अनुसार, रानी दुर्गावती टाइगर रिजर्व के राजा बाबा जंगल में कीमती पत्थर और आयुषण मिलने की अफवाह फैल गई थी। इसके बाद आसपास के क्षेत्रों से हजारों लोग जंगल में खुदाई करने पहुंच गए। भीड़ बढ़ने की सूचना वन विभाग ने पुलिस को दी, जिसके बाद पुलिस टीम मौके पर पहुंची।

भीड़ हटाने पहुंची पुलिस पर हुआ पथराव: पुलिस जब लोगों को



जंगल से हटाने और स्थिति नियंत्रित करने का प्रयास कर रही थी, तभी कुछ लोगों ने पुलिस टीम पर पथराव शुरू कर दिया। पथराव में पुलिस वाहन के शीशे टूट गए, जबकि एक प्रधान आरक्षक घायल हो गया। घटना के बाद मौके पर अफरा-तफरी का माहौल बन गया।

बलवा और शासकीय कार्य में

गई। **जंगल और आसपास के इलाकों में दी गई दबिश:** जांच के दौरान पुलिस ने जंगल और आसपास के गांवों में लगातार दबिश दी। बुधवार को कार्रवाई करते हुए पुलिस ने डब्बू ग्वालिया और गुड्डू ग्वालिया को गिरफ्तार कर लिया। दोनों को थाने लाकर पूछताछ की गई।

तीन आरोपी अब भी फरार: पुलिस के अनुसार, इस मामले में नामजद आरोपी शब्बीर ग्वालिया, कल्लू और अन्नू ग्वालिया अभी फरार हैं। उनकी गिरफ्तारी के लिए लगातार दबिश दी जा रही है। पुलिस का कहना है कि घटना में शामिल अन्य लोगों की भूमिका की भी जांच की जा रही है।

न्यायालय ने भेजा जेल: देवरी थाना प्रभारी हरिहर मानकर ने बताया कि गिरफ्तार दोनों आरोपियों को पूछताछ के बाद न्यायालय में पेश किया गया, जहां से उन्हें न्यायिक हिरासत में जेल भेज दिया गया।

रायसेन कोर्ट परिसर में रक्तदान महादान का संदेश

वकील और पुलिसकर्मियों समेत कई लोगों ने किया रक्तदान,जरूरतमंद मरीजों के लिए जुटाई 40 यूनिट रक्त



मीडिया ऑडीटर,रायसेन (निप्र)। रायसेन के बेगमगंज न्यायालय परिसर में अधिवक्ता संघ की पहल पर आयोजित स्वैच्छिक रक्तदान शिविर में न्यायाधीशों, अधिवक्ताओं, न्यायालय कर्मचारियों, पुलिसकर्मियों और समाजसेवियों ने बढ़-चढ़कर हिस्सा लिया। करीब 40 यूनिट रक्त एकत्र कर जरूरतमंद मरीजों के लिए मानव सेवा का संदेश दिया गया।

रक्तदान को जनआंदोलन बनाने की पहल: सुबह 11 बजे शुरू हुए शिविर का उद्देश्य अधिक से अधिक लोगों को स्वैच्छिक रक्तदान के लिए प्रेरित करना था, ताकि जरूरत के

समय मरीजों को समय पर रक्त उपलब्ध कराया जा सके। आयोजकों ने इसे सामाजिक जिम्मेदारी से जुड़ा अभियान बताया।

न्यायाधीश ने किया पहला रक्तदान: शिविर में जिला प्रथम अपर सत्र न्यायाधीश सविता ओगले, द्वितीय अपर सत्र न्यायाधीश सचिन द्विवेदी, व्यवहार न्यायाधीश अन्ना ग्लोरी महेश्वरी और रवेता चौहान मौजूद रहीं।

कार्यक्रम की शुरुआत न्यायाधीश सचिन द्विवेदी ने रक्तदान कर की। उन्होंने कहा कि रक्तदान महादान है और प्रत्येक स्वस्थ व्यक्ति को नियमित रूप से रक्तदान करना चाहिए, क्योंकि इससे किसी की जान बचाई जा सकती है। **अधिवक्ता संघ ने बताया उद्देश्य:** अधिवक्ता संघ के अध्यक्ष सतोष प्रभाकर बुंदेला ने बताया यह रक्तदान शिविर जरूरतमंद मरीजों को समर्पित था। उनका कहना था कि समाज में स्वैच्छिक रक्तदान की भावना को बढ़ावा देना और लोगों को इस अभियान से जोड़ना ही आयोजन का मुख्य उद्देश्य है।

सभी वर्गों की रही भागीदारी: शिविर में अधिवक्ताओं के अलावा न्यायालय कर्मचारी, पुलिसकर्मी, मुंशी और समाजसेवियों ने भी उत्साहपूर्वक रक्तदान किया। आयोजन के दौरान लोगों ने रक्तदान को सामाजिक दायित्व बताते हुए भविष्य में भी ऐसे अभियानों में भाग लेने का संकल्प लिया।

बुधनी में ट्रक ने बाइक को मारी टक्कर, ड्राइवर

हिरासत में लिया गया, वाहन जब्त

मीडिया ऑडीटर, सीहोर (निप्र)। सीहोर में यातायात व्यवस्था सुधारने के लिए पुलिस ने बड़े पैमाने पर वाहन चैकिंग अभियान चलाया, जिसमें 314 वाहनों के चालान काटे गए। वहीं, बुधनी में हुए एक सड़क हादसे में एक बाइक सवार की मृत्यु हो गई।

अतिरिक्त पुलिस अधीक्षक डॉ. प्रशांत चौबे ने स्वयं सैकड़खेड़ी जोड़ पहुंचकर कार्रवाई का जायजा लिया और पुलिस बल को आवश्यक निर्देश दिए। इन कार्रवाइयों से 1,57,000 रुपए का समन शुल्क वसूल किया गया। पुलिस प्रशासन का कहना है कि इस अभियान का उद्देश्य आम जनता की सुरक्षा सुनिश्चित करना, यातायात नियमों के प्रति जागरूकता बढ़ाना और सड़क दुर्घटनाओं को कम करना है। यह



अभियान आगे भी जारी रहेगा। एक ओर जहां पुलिस यह अभियान चला रही थी, वहीं बुधनी में एक सड़क हादसा हो गया। रात लगभग 8:30 बजे एनएच-46 पर भारत पेट्रोलियम पंप के सामने एक आयरन ट्रक (RJ 11 GD 5158) के चालक ने लापरवाही

से वाहन चलाते हुए कमलेश यादव की मोटरसाइकिल (MP 05 ZJ 7102) को टक्कर मार दी। इस टक्कर में कमलेश यादव की मौके पर ही मृत्यु हो गई। घटना की सूचना मिलते ही बुधनी पुलिस मौके पर पहुंची और शव को पोस्टमार्टम के लिए भेजा।

औबेदुल्लागंज-बैतूल नेशनल हाइवे पर ट्रक ने युवक को कुचला,

ग्रामीणों ने किया चक्काजाम, आधे घंटे बंद रहा फोरलेन

मीडिया ऑडीटर,नर्मदापुरम (निप्र)। औबेदुल्लागंज-बैतूल नेशनल हाइवे फोरलेन पर बुधनी बायपास के पास बुधवार रात एक दर्दनाक सड़क हादसे में 40 वर्षीय व्यक्ति की मौत हो गई। मृतक की पहचान बगवाड़ा निवासी कमलेश यादव के रूप में हुई है। हादसे के बाद बड़ी संख्या में ग्रामीण मौके पर पहुंच गए और निर्माण एजेंसी की लापरवाही का आरोप लगाते हुए बुधनी बायपास फोरलेन पर चक्काजाम कर दिया। करीब आधे घंटे तक हाईवे पर यातायात पूरी तरह प्रभावित रहा और दोनों ओर वाहनों की लंबी कतार लग गई। पुलिस और प्रशासनिक अधिकारियों के समझाने के बाद ग्रामीणों ने जाम समाप्त किया।

सड़क पार करते समय ट्रक की चपेट में आया व्यक्ति: जानकारी के अनुसार बुधवार रात करीब 10:30 बजे कमलेश यादव बुधनी फोरलेन पर सड़क पार कर रहे थे। इसी दौरान एक तेज रफ्तार ट्रक की चपेट में आने से उनकी मौत पर ही मौत हो गई। हादसे की सूचना मिलते ही परिजन और ग्रामीण बड़ी संख्या में घटनास्थल पर पहुंच गए।



निर्माण एजेंसी की लापरवाही का लगाया आरोप: हादसे से नाराज ग्रामीणों ने आरोप लगाया कि बुधनी बायपास पर सर्विस रोड का निर्माण कार्य चल रहा है, लेकिन निर्माण एजेंसी ने सुरक्षा के पर्याप्त इंतजाम नहीं किए हैं। उनका कहना था कि

निर्माण स्थल पर न तो उचित संकेतक लगाए गए हैं और न ही सुरक्षित डायवर्जन की व्यवस्था की गई है। इसी लापरवाही के कारण इस क्षेत्र में लगातार हादसों का खतरा बना हुआ है।

आधे घंटे तक लगा रहा चक्काजाम:

आक्रोशित ग्रामीणों ने बुधनी बायपास फोरलेन पर बैटकर चक्काजाम कर दिया। प्रदर्शन के कारण हाईवे के दोनों ओर वाहनों की लंबी कतार लग गई और यातायात बाधित हो गया। सूचना मिलते ही पुलिस और प्रशासनिक अधिकारी मौके पर पहुंचे। अधिकारियों ने ग्रामीणों से चर्चा कर उन्हें समझाया, जिसके बाद करीब आधे घंटे बाद जाम समाप्त हुआ और यातायात सामान्य हो सका।

गुरुवार को हुआ पोस्टमार्टम: जाम खुलवाने के बाद बुधनी पुलिस ने मौके पर पंचनामा कार्रवाई की और शव को पोस्टमार्टम के लिए बुधनी अस्पताल भिजवाया। गुरुवार को शव का पोस्टमार्टम कराया गया। एसडीओपी रवि शर्मा ने बताया कि प्रारंभिक जांच में सामने आया है कि सड़क पार करने के दौरान ट्रक की चपेट में आने से कमलेश यादव की मौत हुई है। पुलिस ने मार्ग कायम कर मामले की जांच शुरू कर दी है। साथ ही हादसे के बाद आक्रोशित ग्रामीणों को समझाकर स्थिति को शांत कराया गया।

हॉकी इंडिया ने किया जूनियर एशिया कप के लिए भारतीय महिला टीम का ऐलान



नई दिल्ली एजेंसी। शिलेइमा चानू बर्नी कसान हॉकी इंडिया ने गुरुवार को एएचएफ जूनियर एशिया कप 2026 के लिए भारतीय महिला टीम का ऐलान किया। यह टीम 30 अगस्त से 13 सितंबर तक चलने वाले टूर्नामेंट में हिस्सा लेने के लिए चीन जाएगी। इस टीम में 18 खिलाड़ियों के साथ दो वैकल्पिक खिलाड़ी को भी टीम में जाह दी

गई है। टीम की अगुवाई मिडफील्डर खाइदेम शिलेइमा चानू करेंगी। चानू ने नए कोच टिम व्हाइट की देखरेख में काफी तैयारी की है। वह इससे पहले, साल की शुरुआत में भी टीम की कमान संभाल चुकी हैं। महाद्वीपीय टूर्नामेंट की तैयारियों के तहत हाल ही में टीम यूनाइटेड किंगडम (यूके) के एक अच्छे एक्सपीजर टूर से लौटी है। इस टूर से

खिलाड़ियों को इंटरनेशनल मैचों का कीमती अनुभव और जरूरी बातें सीखने को मिलीं, जिससे जूनियर एशिया कप से पहले उनकी तैयारियां और मजबूत हुई हैं। यह टूर्नामेंट कॉन्टिनेंट की टॉप जूनियर टीमों को एक साथ लाएगा, जो एशियाई हॉकी टैलेंट की अगली पीढ़ी के लिए एक अहम प्लेटफॉर्म का काम करेगा। मैच शेड्यूल और पूल के संयोजन

की घोषणा टूर्नामेंट शुरू होने के करीब की जाएगी। कोच टिम व्हाइट ने कहा, ‘मुझे इन युवा खिलाड़ियों की प्रतिबद्धता और पक्के इरादे पर गर्व है, जिन्होंने जूनियर एशिया कप के लिए टीम में अपनी जगह बनाई है।पिछले कुछ महीनों में, उन्होंने अपने खेल के हर पहलू को बेहतर बनाने के लिए बहुत मेहनत की है, और मैंने उन्हें अकेले और एक टीम के तौर पर आगे बढ़ते देखा है।’

व्हाइट ने खिलाड़ियों से इस मौके का पूरा फायदा उठाने और इसे अपने बड़े सपनों को पूरा करने के लिए एक लॉन्चपैड के तौर पर देखने को कहा।

उन्होंने कहा, ‘यह टूर्नामेंट एशिया के बेस्ट खिलाड़ियों के खिलाफ खुद को परखने और बड़े लक्ष्यों की ओर अपना सफर जारी रखने का एक अहम मौका है। हम हर मैच में आत्मविश्वास और

अनुशासन के साथ उतरेंगे। मुझे यकीन है कि इस ग्रुप में देश को गर्व महसूस कराने का टैलेंट और कैरेक्टर है।’

● **जूनियर एशिया कप 2026 के लिए भारतीय महिला टीम:**
गोलकीपर: निधि, एंगिल हर्षा रानी मिंज
डिफेंडर: पूजा साहु, सुप्रिया, पूजा मलिक, पार्वती टोपनो, मधु **मिडफील्डर:** खाइदेम शिलेमा चानू (कप्तान), तनुजा टोप्पी, बिनिमा धन, रोशनी आइद, गीता यादव **फॉरवर्ड:** लालरिनपुई, पूर्णिमा यादव, सुखवीर कौर, कृष्णा शर्मा, सनिका चंद्रकांत माने, मधु सिदार **वैकल्पिक खिलाड़ी:** एफ लालबियाविसायमी, तनुश्री दिनेश कट्टु।



नई दिल्ली एजेंसी। फिटनेस से जुड़ी परेशानियों से करीब एक साल तक जुझने के बाद भारतीय भाला फेंक खिलाड़ी नीरज चोपड़ा ने कहा कि पिछले 10 महीने उनके लिए बेहद चुनौतीपूर्ण रहे और उन्होंने ऐसे दौर का सामना किया, जिसकी उन्होंने कभी कल्पना नहीं की थी। दो बार के ओलंपिक पदक विजेता 28 साल के इस खिलाड़ी ने पिछले सप्ताह राष्ट्रमंडल खेलों में रजत पदक जीतकर अपने पदकों के संग्रह में एक और उपलब्धि जोड़ी। वह

मुख्य रूप से जांच की मांसपेशियों की चोट और कुछ अन्य शारीरिक परेशानियों से प्रभावित रहे थे। चोट के कारण नीरज का सत्र देर से शुरू हुआ, लेकिन उन्होंने ग्लास्गो में हुए राष्ट्रमंडल खेलों में 85.83 मीटर के सत्र के सर्वश्रेष्ठ प्रदर्शन के साथ अपनी लय हासिल कर ली। नीरज ने इस्टाग्राम पर राष्ट्रमंडल खेलों के प्रदर्शन का वीडियो साझा करते हुए लिखा, ‘कुछ भाले लंबी दूरी तय करते हैं और कुछ पल पूरी यात्रा का भार अपने साथ लेकर आते हैं। पिछले

10 महीने ने मेरी ऐसी परीक्षा ली, जिसकी मैंने कभी उम्मीद नहीं की थी।’ उन्होंने कहा, ‘कई चोटों से उबरना, अपने शरीर को दोबारा मजबूत बनाना, फिर से लय हासिल करना और उस समय धैर्य रखना जब मैं केवल प्रतियोगिता में उतरना चाहता था। मैं हर दिन अभ्यास कर रहा था, लेकिन यह भी नहीं पता था कि इस साल मुझे खेलने का मौका मिलेगा या नहीं।’ नीरज ने 2018 में ऑस्ट्रेलिया के गोल्ड कोस्ट में हुए राष्ट्रमंडल खेलों में 86.47 मीटर के श्रो के साथ स्वर्ण पदक जीता था, लेकिन चोट के कारण 2022 के सत्र में हिस्सा नहीं ले सके थे। पिछले साल सितंबर में विश्व चैंपियनशिप से ठीक पहले उन्हें कमर के निचले हिस्से में चोट लगी थी और राष्ट्रमंडल खेलों से पहले उन्होंने केवल एक प्रतियोगिता में भाग लिया था। ग्लास्गो राष्ट्रमंडल खेलों में खराब मौसम के कारण मुश्किल परिस्थितियों के बीच नीरज को श्रीलंका के रमेश धरणा पथिराजे 89.75 मीटर के श्रो के साथ पीछे छोड़ा।

श्रीलंका के खिलाफ टेस्ट में टीम इंडिया का रिकॉर्ड दमदार

2015 में मिली थी आखिरी हार



नई दिल्ली एजेंसी। भारत और श्रीलंका के बीच दो मैचों की टेस्ट सीरीज का आगाज 13 अगस्त से होने जा रहा है। सीरीज में हिस्सा लेने के लिए भारतीय टीम बुधवार को श्रीलंका पहुंच चुकी है। मेजबान टीम के खिलाफ टेस्ट क्रिकेट में भारत का रिकॉर्ड दमदार रहा है। भारत और श्रीलंका के बीच अब तक कुल 46 टेस्ट मैच खेले गए हैं। इसमें से 22 मुकामलों में टीम इंडिया ने जीत दर्ज की है, जबकि 7 मैचों में श्रीलंका ने बाजी मारी है। 17 मुकामले ड्रा पर खत्म हुए हैं। खास बात यह है कि भारत ने श्रीलंका के खिलाफ खेले आखिरी 10 टेस्ट मैचों में एक बार भी हार का सामना नहीं किया है। भारत को श्रीलंका के खिलाफ टेस्ट में आखिरी हार साल 2015 में मिली थी यानी पिछले 11 साल से भारतीय टीम श्रीलंका के खिलाफ अजेय रही है। भारतीय टीम को श्रीलंका के खिलाफ टेस्ट सीरीज के आगाज से पहले ही बड़ा झटका लगा है। टीम के स्टार तेज गेंदबाज जसप्रीत बुमराह अपनी इजरी से न उबर पाने के कारण इस सीरीज से बाहर गए हैं। बुमराह के स्थान पर जम्मू-कश्मीर के युवा गेंदबाज आकिब नबी को टीम में शामिल किया गया है। आकिब ने चेरलू क्रिकेट में लगातार अपने प्रदर्शन से हर किसी का ध्यान खींचा है। वह जम्मू-कश्मीर की ओर से भारतीय टेस्ट टीम में चुने जाने वाले पहले खिलाड़ी भी हैं।

10 बार के WWE चैंपियन ब्रॉक लेसनर ने पेशेवर रेस्लिंग से लिया संन्यास

वॉशिंगटनएजेंसी। कॉम्बैट स्पोर्ट्स के दिग्गज और 10 बार के WWE चैंपियन अमेरिकी रेसलर ब्रॉक लेसनर ने पेशेवर कुश्ती से संन्यास ले लिया है। 49 वर्षीय लेसनर ने मंगलवार को ‘द फिट मैकफी शो’ में कहा कि शनिवार को WWE समरस्लैम में उनकी उपस्थिति उनके करियर की आखिरी उपस्थिति होगी। उन्होंने स्वीकार किया कि इस साल की



शुरुआत में रेसलमेनिया में जब उन्होंने रिंग में अपने जुते और दस्ताने उतारे थे, तब उन्हें लगा था कि उनका करियर खत्म हो गया है, लेकिन अंततः उन्होंने पिछले सप्ताहत मिनियापोलिस में एक आखिरी हेल इन ए सेल मैच खेलने का विकल्प चुना। लेसनर ने कहा, ‘मैं आज दुनिया को यह बताने आया हूँ कि मैंने संन्यास ले लिया है।’ उन्होंने कहा कि शनिवार मेरे लिए बहुत भावुक दिन था। यह थोड़ा अजीब था।

श्रीलंका टेस्ट सीरीज के लिए भारतीय टीम का स्क्वाड:

शुभमन गिल (कप्तान), केएल राहुल (उपकप्तान), यशस्वी जायसवाल, ऋषभ पंत (विकेटकीपर), साई सुदर्शन, ध्रुव जुरेल (विकेटकीपर), रवींद्र जडेजा, कुलदीप यादव, मानव सुथार, मोहम्मद सिराज, प्रसिद्ध कृष्णा, गुरनूर बरार, देवदत्त पडिक्कल, साराश जैन और आकिब नबी।

वहीं, साई सुदर्शन की फिटनेस पर भी अभी सवाल है, हालांकि ‘क्रिकबज’ की एक रिपोर्ट के अनुसार, सुदर्शन पहले टेस्ट के लिए फिट हो जाएंगे और वह 8 अगस्त तक टीम से जुड़ सकते हैं। भारत और श्रीलंका के बीच सीरीज का पहला टेस्ट मैच 13 अगस्त से गाले इंटरनेशनल क्रिकेट स्टेडियम में खेला जाना है।

इसके बाद सीरीज के दूसरे टेस्ट मैच की मेजबानी कोलंबो का सिंहली स्पोर्ट्स क्लब मैदान करेगा, जिसका आगाज 23 अगस्त से होना है। शुभमन गिल की कप्तानी में भारतीय टीम श्रीलंका के खिलाफ अपने दमदार रिकॉर्ड को बरकरार रखना चाहेगी।

दीक्षा डागर लंदन चैंपियनशिप में भारतीय चुनौती की अगुवाई करेंगी

लंदन एजेंसी। दीक्षा डागर 2 मिलियन डॉलर की लंदन चैंपियनशिप में भारतीय चुनौती की अगुवाई करेंगी। हर्टफोर्डशायर के सेंचुरियन क्लब में 6-9 अगस्त तक आयोजित होने वाले इस टूर्नामेंट के साथ लेडीज यूरोपियन टूर (एलएडीटी) का यूनाइटेड किंगडम लेग अपने आखिरी हफ्ते में प्रवेश कर रहा है। दीक्षा के साथ 120 खिलाड़ी इस टूर्नामेंट में हिस्सा लेने जा रहे हैं, जिनमें अदिति अशोक, प्रणवी उर्स और रुक्मी (नए खिलाड़ी) अवनि प्रशांत भी शामिल हैं। चारों खिलाड़ी एलईटी सीजन के आखिरी दौर में अपनी लय बनाए रखने की कोशिश करेंगी। दीक्षा दो बार एलईटी खिताब अपने नाम कर चुकी हैं। वह 2026 में टूर पर लगातार अच्छा प्रदर्शन करने वाली खिलाड़ियों में से एक रही हैं। पिछले हफ्ते



यश ढुल ने सिर्फ 47 गेंदों पर ठोका जबरदस्त शतक

सेंट्रल दिल्ली किंग्स ने पुरानी दिल्ली 6 को हराया

नई दिल्ली एजेंसी। सेंट्रल दिल्ली किंग्स ने दिल्ली प्रीमियर लीग (DPL) 2026 में अपना शानदार प्रदर्शन जारी रखते हुए बुधवार को अरुण जेटली स्टेडियम में बारिश से प्रभावित 15 ओवर के मैच में पुरानी दिल्ली 6 को खिलाफ 9 विकेट से जबरदस्त जीत हासिल की, जिसमें यश ढुल का शानदार शतक भी शामिल था। पहले बैटिंग करने के लिए बुलाए जाने पर, पुरानी दिल्ली 6 की टीम जल्दी ही ढेर हो गई क्योंकि सेंट्रल दिल्ली किंग्स के पेसर मनी ग्रेवाल ने टॉप ऑर्डर को तहस-नहस कर दिया। किंग्स ने नौवें ओवर में अपने विरोधियों का स्कोर 55/5 कर दिया, जिससे वे पूरी तरह से बैकफुट पर आ गए। जब पारी मुश्किल में थी, तो रोहन राठी और अश्विनी खिलारे ने मिलकर टीम को संभाला। दोनों ने छठे विकेट के लिए 85 रन की अहम पार्टनरशिप की, जिससे पुरानी दिल्ली 6 को मुश्किल स्थिति से उबरने में मदद मिली।



मार्श और रूट SA20 में शामिल होने वाले बड़े नामों में शामिल



पार्ल रॉयल्स ने पहले ही अपनी 19 खिलाड़ियों की टीम पूरी कर ली है, जबकि बाकी चार फ्रेंचाइजी में अभी भी 19 जगहें खाली हैं। ऑस्ट्रेलिया के टी20 कप्तान मार्श तीन बार की चैंपियन सनराइजर्स इस्टर्न केप से जुड़कर अपना पहला \$20 सीजन खेलने के लिए तैयार हैं। मार्श, जो ‘द हंड्रेड’ में सनराइजर्स फ्रेंचाइजी के लिए खेलते हैं, टीम की पहले से ही मजबूत बल्लेबाजी लाइन-अप को और ताकत देंगे। इस लाइन-अप में विंस्टन डी कॉक, मैथ्यू ब्रीटजके, जॉर्डन हरमन और कप्तान ट्रिस्टन स्टब्स जैसे खिलाड़ी शामिल हैं। डरबन सुपर जायंट्स ने इंग्लैंड के ऑलराउंडर सैम करन को अपनी टीम में शामिल किया है। करन पहले दो सीजन में एमआई केप टाउन के साथ खेलने के बाद लीग में वापसी कर रहे हैं। सुपर जायंट्स में करन अपने साथी खिलाड़ी जोस बटलर के साथ जुड़ेंगे।

JSK ने प्लेसिस को किया रिलीज

केपटाउन एजेंसी। दक्षिण अफ्रीका की प्रमुख लीग \$20 की छह फ्रेंचाइजी ने सीजन 5 के लिए अपने रिटेन किए गए खिलाड़ियों और ग्री-ऑक्शन साइनिंग की पुष्टि कर दी है। इसके बाद विदेशी खिलाड़ियों की एक शानदार लिस्ट सामने आई है, जिसमें मिशेल मार्श, सैम करन, जो रूट, फिल साल्ट और जेसन होल्डर जैसे बड़े नाम शामिल हैं। खिलाड़ियों की नीलामी होनी अभी शेष है। डरबन सुपर जायंट्स और

जोस बटलर टी20 क्रिकेट में सबसे ज्यादा रन बनाने वाले खिलाड़ी बने

कहा- यह भारतीय तोड़ सकता है रिकॉर्ड



मैनचेस्टर एजेंसी। इंग्लैंड के स्टार खिलाड़ी जोस बटलर, जिन्होंने बुधवार को वेस्टइंडीज के दिग्गज क्रीगेन पोलार्ड को पीछे छोड़कर टी20 इतिहास में सबसे ज्यादा रन बनाने वाले खिलाड़ी का मुकाम हासिल किया, ने युवा भारतीय बल्लेबाज वैभव सूर्यवंशी का समर्थन करते हुए कहा कि वे एक दिन यह रिकॉर्ड तोड़ सकते हैं।

बटलर ‘मैनस हंड्रेड’ टूर्नामेंट में अपनी टीम मैनचेस्टर सुपर जायंट्स (MSG) और वेल्श फायर के बीच हुए मैच के दौरान टी20 क्रिकेट में शीर्ष पर पहुंचे। उन्होंने 20 गेंदों में 250.00 के स्ट्राइक रेट से नाबाद 51 रन बनाए जिसमें दो चौके और छह छक्के शामिल थे। बटलर ने 522 टी20 मैचों में अब तक 14,833 रन बनाए हैं जिसमें 9 शतक और 105 अर्धशतक शामिल हैं। उन्होंने पोलार्ड (746 मैचों में 14,803 रन, दो शतक) और लंबे समय तक रिकॉर्ड अपने नाम रखने वाले वेस्टइंडीज के दिग्गज क्रिस गेल (463 मैचों में 14,562 रन, 22 शतक और 88 अर्धशतक) को पीछे छोड़ दिया है। बटलर ने रिकॉर्ड बनाने के बाद स्काई स्पोर्ट्स के हवाले से क्रिकइन्फो ने बताया कि उन्हें टी20 क्रिकेट में सबसे ज्यादा रन बनाने वाला

खिलाड़ी बनने पर गर्व है, लेकिन साथ ही यह भी कहा कि यह रिकॉर्ड कभी न कभी टूटेगा और इसे तोड़ने वाले संभावित खिलाड़ी वैभव सूर्यवंशी हो सकते हैं। बटलर ने कहा, ‘यह वाकई बहुत अच्छा लगता है कि आपके नाम टी20 में सबसे ज्यादा रन हैं। कोई न कोई इसे एक दिन तोड़ेगा ही और शायद उसका नाम [वैभव] सूर्यवंशी हो, लेकिन यह गर्व का पल है।’ सिर्फ 15 साल की उम्र में सूर्यवंशी ने T20I क्रिकेट में शानदार प्रदर्शन किया। उन्होंने जिम्बाब्वे के खिलाफ तीन मैचों में 151 रन बनाए और ‘प्लेयर ऑफ द सीरीज’ का अपना पहला अवार्ड जीता, जबकि भारत ने सीरीज 3-0 से जीती। उनकी यह सफलता इस साल की शुरुआत में ICC पुरुष अंडर-19 क्रिकेट वर्ल्ड कप में उनके शानदार प्रदर्शन के बाद मिली, जहां उन्होंने 439 रन बनाए और ‘प्लेयर ऑफ द टूर्नामेंट’ चुने गए जिससे उनकी जबरदस्त क्षमता का पता चलता है। बटलर ने कहा कि जब पोलार्ड हेड कोच के तौर पर MI लंदन के साथ हों, तो उनके खिलाफ खेलते हुए उनसे आगे निकलना उन्हें अच्छा लगता। साथ ही उन्होंने टी20 के महान खिलाड़ियों की लिस्ट में शामिल होने पर गर्व भी जताया।

